

Heilsuskúlin

Grafíkk- og miðlaryrkið

Flutningsfør

El- og samskiftisyrskið

Byggjyrkið

Miðnám serøki

Tænastu- og tilvirkisýrskið

Metalyrkið


Matvøruryrkið

Handils- og skrivstovuþyrkið

ÚTBÚGVINGAR

20

22



YRKIS- ÚTBÚGVINGAR

Yrkisdepilin umsitr yrkisútbúgviningar, ið einans ber til at taka við at undirskriva lærusáttmála við ein arbeiðsgevara/lærumeistara. Yvirlitið á komandi síðum fevnir um tær mest vanligu yrkisútbúgvingarnar, sum til ber at taka í Føroyum.

Útbúgviningarnar eru bygdar upp soleiðis, at lærlingurin skiftir í millum verkliga læru á arbeiðsplássi og skúlagongd.

Í nógvum yrkisútbúgvingum ber til at taka skúlagongdina í Føroyum. Í nøkrum útbúgvingum er skúlagongdin í Danmark, og verkligi parturin verður tikan á arbeiðsplássi her heima.

Tvær innongondir eru til yrkisútbúgvingarnar – ein við at sökja inn á skúla og ein við at gera sáttmála við arbeiðsgevara. Um tú velur at fara í læru og gert lærusáttmála við arbeiðsgevara, fært tú lón og ein lærlingafrádrátt á 50.000 kr. um árið. Lærlingurin fær eisini lón, ímeðan hann er í skúla.

Men tú kanst eisini velja at byrja eina yrkisútbúgving við at fara í skúla og byrja á 1. skúlaskeiði. Tá fært tú útbúgviningarstuðul í skúlatíðini eftir galldandi reglum, og skúlagongdin verður trekt av samlaðu lærutíðini, um tú seinni gert lærusáttmála við arbeiðsgevara.

Aðrar útbúgviningar, ið ikki eru yrkisútbúgviningar, eru at finna á heimasíðuni hjá FUR, les.fo.

Sveinalæra

Í lærutíðini verður skift millum verkliga læru á læruplássi og skúlagongd. Tú fært lón undir skúlagongdini, um tú hevur sáttmála.

Dømi um býti millum skúla og læru á læruplássi:

- 1. skúlaskeið er 20 vikur
- 2. skúlaskeið er 20 vikur
- 3. skúlaskeið er 10 vikur
- sveinaroyndin er 5 vikur

Í læru

Skeið

Sveinaroynd



GARTNARI

LONGD 3 ÁR 11 MÁNAÐIR
SKÚLAGONGD DANMARK

Ein vakstrahúsgartnari dyrkar blómur í stórum vakstrahúsum og ger tær klárar til at selja. Hetta umfatar eitt nú at passa tær á rættan hátt og verja tær ímóti sjúkum og skaðakyktum.

Ein gróðurstóðargartnari dyrkar eitt nú trø og buskar í gróðurstóðum, uttandura urtagórðum ella veltum. Her skalt tú passa vökstrirnar á rættan hátt og klárgera teir til at selja.

Ein havamiðstóðargartnari arbeðir í havamiðstóðum, plantuskúlum og øðrum innan plantusólu, og umframt at passa planturnar, arbeðir viðkomandi við at keypa, selja og marknaðarföra.

ANLEGGSGARTNARI

LONGD 4 ÁR
SKÚLAGONGD DANMARK

Sum anlegsgartnari fært tú grundleggjandi frálæru í at gera og rökja eitt nú havar, parkir og kirkjugarðar. Tú lærir um trø, blómur og grös og um hvussu tey kunnu setast saman. Partar av arbeiðinum eru við maskinu, aðrir við hond.

SKANNA OG
LES MEIRA UM
ÚTBÚGVINGINA



BLÓMUBINDARI

LONGD 2 ÁR 6 MÐR
SKÚLAGONGD DANMARK

Útbúgvingin til blómubindara er ein útbúgving innan smásólu við sergrein innan blómubinding. Tú lærir grundleggjandi vitan um vörum, sólu og kundatænstu í einum handli.



HANDILSFÓLK

LONGD 2 ÁR 6 MÐR
SKÚLAGONGD DANMARK

Tú lærir, hvussu sóla fer fram millum fyritókur, og hvussu sóla av vörum og tænastum kann gerast, so at tú gevur fyritókuni vinning. Tú lærir at heinta inn tilboð, samanbera prísir og góðsku, arbeida við logistikki, umframt at keypa inn vörum í hóskandi mongd.



HEIL- OG SMÁSÓLA

LONGD 4 ÁR
SKÚLAGONGD FØROYAR

Undir útbúgvingini til handilsfólk og sölufólk fært tú frálæru innan tað handilsliga starvsókið, eitt nú um sólu, vörur, innkeyp og goymslu, og tú lærir eisini um tænastu og samskifti við kundar og veitarar.



BYGGIYRKIÐ

HANDILS- OG SKRIVSTOVUYRKIÐ

ADVOKATSKRIVARI (EUX)

LONGD 4 ÁR
SKÚLAGONGD DANMARK



Útbúgvingin til advokatskrivara er ein skrivstovuútbúgving við sergrein sum advokat-

skrvari. Skúlagongdin er í Danmark og er skipað sum ein EUX-útbúgving, ið er samansett av einari gymnasialari miðnámsútbúgving á 2 ár og einari yrkisútbúgving. Sum advokatskrivari lærir tú um rættarmál, umframt at gera skjöl sum t.d. stevningar og testamentar. Ein skrivstovuútbúgving gevur tær grundleggjandi vitan um fyrisiting og búskap.

Handils- og skrivstovuþyrkið

Matvöruþyrkið

Tænastu- og tilvirkisýrkið

Miðnám serðki

HVS OG ORKA

LONGD 3 ÁR 9 MÐR
SKÚLAGONGD DANMARK

Útbúgvingar sum HVS-innleggingartökningur, HVS- og blikksmiður, HVS-orkuserfröðingur ella ventilatióntökningur.

Útbúgvingin innan HVS og orku gevur tær grundleggjandi vitan um tekniskar installatiúnir í privatum heimum og fyritókum. Alt eftir hvørja sergrein tú velur, fært tú frálæru innan orku, blikksmíð, ventilatión ella installatiún.

HÚSASMIÐUR

LONGD 4 ÁR
SKÚLAGONGD FØROYAR

Sum húsasmiður dugir tú kynstrið at smíða hús og bygningar og at gera al-skyns tímburarbeidi.

Tú lærir at gera útveggir og takkonstruktiónir, at forskalla, klæða, bjálva, leggja gólv og at seta vindeygu og hurðar í, umframta at montera kókar og aðrar lidnar bygningslutir.

HÚSA-VÖRDUR

LONGD 3 ÁR 3 MÐR
SKÚLAGONGD DANMARK

Sum húsavørður fært tú grundvitán um hita- og ventilatiónskipanir og el- og vatnveitingar.

Tú lærir um viðlíkahald, atgerasmærriumvælingar og at samstarva við handverkarar í sambandi við störri uppgávur. Tú lærir um skaðameting av bygningum og brynjar teg at vera um brúkarar á staðnum, har tú ert húsavørður.

MÁLARI

LONGD 3 ÁR 9 MÐR
SKÚLAGONGD DANMARK

Útbúgvingin gevur tær hollan kunnleika um málarayrkið, og tú arbeiðir bæði á byggiplássum og í sethúsum, inni sum úti. Tú viðgert og málar mür-, træ- og metalflatur. Á skúlanum lærir tú at blanda litir og at mála við ymiskum slögum av málung.

MÚRARI

LONGD
3 ÁR 8 MÐR
SKÚLAGONGD
DANMARK

Tú lærir múnararunstin og halda viðlíka hús og bygningar, ið eru gjørd úr sementi og steini.

Í skúlanum fært tú innlit í ymisk slög av tilfari, og hvussu tey skulu nýtast, og tú lærir eisini at lesa arbeiðstekningar. Í lærutiðini sleppur tú at stóypa sokklar og gólv, at arbeiða við taksteinum, at pussa framsíður og at leggja flísar.

LOGISTIKK- ATSTÖÐINGUR

LONGD 2 ÁR 6 MÐR
SKÚLAGONGD DANMARK

Logistikkútbúgvingin er ein handils-útbúgving við sergrein í logistikki.

Tú lærir, hvussu söla av vörum og tænastum og vøruugoymsla kunnu rekast sum skynsamast fyrir vinning. Tú lærir at heinta inn tilboð, samanbera prísir og góðsku, arbeiða við logistikki, umframta at keypa inn vøru í hóskandi mongd.

Tekur tú hesa útbúgvingina, lærir tú sum oftast hjá einari fyritóku, sum handlar við aðrar fyritókur.

LÆKNASKRIVARI

(EUX)
LONGD 4 ÁR
SKÚLAGONGD DANMARK

Læknaskrivarútbúgvingin er ein skrivstovuútbúgwing við sergrein. Skúlagongdin er skipað sum ein EUX-útbúgwing, ið er samansett av einari gymnasialari miðnámsútbúgwing á 2 ár og einari yrkisútbúgwing.

Sum læknaskrivari arbeiðir tú við sjúklingafyrising, sum er at stovna og umsita sjúklingajournalir, hjálpa sjúklingum í móttökuni og leggja til rættis sjúklingavitjanir í samstarvi við læknar og onnur heilsustarvsfólk.

SKRIVSTOVUFÓLK

VIÐ SERGREIN INNAN ALMENNA
FYRISITING (EUX)

LONGD 4 ÁR
SKÚLAGONGD DANMARK

Eitt skrivstovufólk innan almenna fyrising lærir grundleggjandi um fyrising og búskap. Tú lærir um samband við viðskiptafólk og tænastu, hvussu tú arbeiðir við tekstviðgerð, dátugrunnum, rokniarki og øðrum KT-skipanum.

SKRIVSTOVUFÓLK

VIÐ SERGREIN Í BÚSKAPI (EUX)

LONGD 4 ÁR
SKÚLAGONGD DANMARK

Við sergrein innan búskap lærir tú at seta upp roknspipir og gera figgjarætlanir. Tú lærir t.d. at bóka inntøkur, útreiðslur og lönnir og at figgjarstýra virkir.

Ein skrivstovuútbúgwing gevur tær grundleggjandi vitan um fyrising og búskap.



SNIKKARI

LONGD 3 ÁR 9 MÐR
SKÚLAGONGD DANMARK



Sum bygningssnikkari fært tú grundleggjandi vitan um trætilfar og útgerð, sum verður brúkt til at programmera, innstillu og góðskutryggja alskyns snikkaramaskinur, og tú lærir at framleiða og montera vindeygu, hurðar, trappur og annað snikkaraverk.

Sum móbilsníkkari fært tú grundleggjandi vitan um trætilfar og útgerð, lærir at smíða møblar og annað finari innbúgv, eins og tú lærir at nýta vanligar snikkaramaskinur og fært kunnleika um teldustýrda skipanir innan sniðgeving og móbilsmið.

Sum orgulsníkkari fært tú grundleggjandi vitan um m.a. trætilfar, og tú lærir kynstrið at smíða, seta upp, viðlíkhalda og stemma orgul.

SKRIVSTOVUFÓLK

VIÐ SERGREIN INNAN FYRISITING

LONGD 4 ÁR
SKÚLAGONGD FØROYAR

Vanlig skrivstovuútbúgving innan fyrisiting kann takast á Glasi. Allar aðrar skrivstovuútbúgvingar krevja danska skúlagongd. Sí lýsing av skrivstovuútbúgvingunum við sergrein í vinstra bredda.

Ein skrivstovuútbúgving gevur tær grundleggjandi vitan um fyrisiting og búskap.



GÓLVLEGGJARI

LONGD 3 ÁR 6 MÐR
SKÚLAGONGD DANMARK

Sum golvleggjari ert tú við til at ráðgeva og meta um pris, góðsku og annað í sambandi við at leggja golv á.

Tú ert við til at tekna og leggja uppgávur til rættis, og arbeitt verður bæði við amboðum og maskinum.

Uppgávurnar verða javnan loystar saman við øðrum handverkarum, so arbeitt verður bæði sjálvstóðugt og í toymi.



SKRIVSTOVUFÓLK

VIÐ SERGREIN Í ROKNSKAPI OG GRANNSKOÐAN (EUX)

LONGD 4 ÁR
SKÚLAGONGD DANMARK

Við sergrein innan roknkap og grannskoðan lærir tú um tær ymisku roknkaparuppgávurnar og at viðgera roknkapir á ymsum virkjum.

Ein skrivstovuútbúgwing gevur tær grundleggjandi vitan um fyrisiting og búskap.



ANLEGSSMIÐUR

/ BYGGISMÍÐUR
/ STEINSETARI
LONGD 3 ÁR 9 MÐR
SKÚLAGONGD DANMARK



Ein anlegssmiður ger byggið klárt at byggja á. Hann sær til, at mold og annað verður grivið omanav og fingið burtur, og at økið verður drenað og planerað.

Ein bygningssmiður arbeiðir mest við sjálvari byggingini. Til hetta krevst vitan um alskyns tilfar, ið skal brukast til kjallrarar, trappur, múrar, brýr, motorvegir ella onnur verk.

Ein steinsetari fríðkar um byggingina, antin tað eru götur, vegir, torg ella annað. Hetta kann t.d. vera at leggja flísar, kantsteinar, brúgvarsteinar ella annað tilfar.

SKRIVSTOVUFÓLK

VIÐ SERGREIN Í SPEDITIÓN OG SHIPPING (EUX)

LONGD 4 ÁR
SKÚLAGONGD DANMARK

Tú lærir at leggja til rættis flutning av vøru sjóvegis og loftvegis. Arbeidið snýr seg í høvuðsheitum um at stýra sambandinum millum shippingfyritökuna og tær fyritókur, sum hava tørv á at flyta vøru millum seljara og keypara.



SØLUFÓLK

VIÐ SERGREIN

LONGD 2 ÁR 6 MÐR
SKÚLAGONGD DANMARK



Undir útbúgvingini sum sølufolk við sergrein fært tú grundleggjandi frálæru um sølu, vørur og tænastur í handilsvinnuni.

Tú lærir harumframt eitt nú um innkeyp av vøru, at halda skil á goymsluni og at vegleida kundum.

Við sergreinini er neyvari frálæra um vørur og mannagongdir í viðkomandi sergrein, tú hefur valt.



AUTOMATÍKKTØKNINGUR

LONGD 4 ÁR
SKÚLAGONGD DANMARK

Sum automatíkktøkningur lærir tú um stýrandi skipanir, og tú lærir um el, tøkni og sterktreymskipanir. Tú lærir at byggja upp og royna sjálvvirkandi skipanir og at seta maskinur upp til framleiðslur.



"EIN TÝDNINGAR-
MIKIL PARTUR
AV ARBEIÐINUM
ER AT RÁÐGEVA
KUNDUM"

DÁTUTØKNINGUR

LONGD 5 ÁR
SKÚLAGONGD DANMARK

Sum dátutøkningur lærir tú um framkomnar skipanir, og tú fært ymiska frálæru, alt eftir um tú velur sergrein innan forritan ella infrastruktur.

Innan forritan lærir tú at sniðgeva og umsita forrit til teldur og fartelefonir, og innan infrastruktur lærir tú at sniðgeva og umsita margfaldaðar skipanir við innbygdum trygdarloysnum.



BAKARI

LONGD 4 ÁR
SKÚLAGONGD DANMARK

Útbúgvingin sum bakari gevur tær grundleggjandi vitan um bakstur og baksturrávöru sum heild.

Á donsku skúlunum eru ymiskar sergreinar innan bakarayrkjó: bagværker, håndværksbager og detailbager.

FØÐSLUATSTØÐINGUR

LONGD 2 ÁR 11 MÐR
SKÚLAGONGD DANMARK

Ein føðsluatstøðingur ger heilsugóðan mat á stovnum og í storri kökum. Tú skalt gera mat til nögv fólk, og dentur verður lagdur á, at maturin sær leskiligur út.

Tú fært grundleggjandi vitan um føðslu og matgerð, og tú kemur at luttaka í allari mannagongdini, ið fevnir um matskrá, innkeyp, goymslu, matgerð, borðreiðing og upptak.



EL-YRKJÓ

MATVØRUYRKJÓ





"TÚ LÆRIR UM FRAMKOMNAR KT-SKIPANIR"



KT-SUPPORTARI

LONGD 2 ÁR 6 MÐR
SKÚLAGONGD DANMARK

Undir útbúgvíningini fært tú vitan um tóknina handan KT-skipanir, og tú færst förléikar at ávirka og menna tókni. Tú lærir um framkomnar KT-skipanir, og tú færst eitt nú sum uppgávu at halda tær við líka.

KOKKUR

LONGD 3 ÁR 9 MÐR
SKÚLAGONGD FØROYAR OG
DANMARK

Sum kokkur lærir tú alskyns mátar at gera mat og færst innlit í kunstin at handfara rávørurnar, so at maturin skal síggja leskiligur út og smakka væl.

Tú lærir eisini um heilsu og kost, og um hvussu tú hevur fyrilit fyrir umhvørvi og burðardygð.



GOURMETSLAKTARI

LONGD 4 ÁR
SKÚLAGONGD FØROYAR

Ein gourmetslaktari veit alt um kjøt, og hvussu tað skal handfarast. Á skúlanum lærir tú, hvussu kjøtið í ymiskum djórum er, og hvussu tað skal skerast og goymast fyrir at vera fyrsta floks.

I dönsku skúlanum er undirvísingin tillagað eftir teirri sergrein, tú velur.



ELEKTRONIKKFAKTØKNINGUR

LONGD 4 ÁR
SKÚLAGONGD DANMARK



Ein elektrikari arbeiðir við at leggja sterktreym og veikstreym inn í t.d. sethús, skrifstovur, virki og umborð á skipum. Talan kann vera um t.d. ljós, motorar, elektroniskar stýringar til flutningsskipanir og framleiðslu-eindir. Eisini fæst elektrikarin við fjarskiftis-, dátu- og antennuinnleggingar.

FØDSLUHJÁLPARI

LONGD 1 ÁR 6 MÐR
SKÚLAGONGD DANMARK

Ein føðsluhjálpari lærir at gera heilsugóðan mat á eitt nú stovnum og í stórkökum.

Tú verður við í mannagongdini, ið tryggjar, at maturin er bæði heilsugóður og leskiligur, og tú kemur eisini at fáast við innkeyp, borðreiðing og upprudding.



GASTRONOMHJÁLPARI

LONGD 1 ÁR 6 MÐR
SKÚLAGONGD FØROYAR

Sum gastronomhjálpari fært tú ta mest grundleggjandi frálæruna innan matgerð og rávørur.

Eftir lokna útbúgving kanst tú starvast sum gastronomhjálpari í kantinum ella stórkökum á t.d. stovnum ella virkjum, ella tú kanst lesa viðari innan matyrkið.



Matvøruyrkið

Miðnámsútbúgvíngar

Tænastu- og tilvirkisyrkið

Miðnámsútbúgvíngar

"UM 1000 LÆRLINGAR TAKA Í LØTUNI EINA YRKISÚTBÚGVING"



KONDITARI

LONGD 4 ÁR
SKÚLAGONGD DANMARK

MEIARISTUR

LONGD 3 ÁR 2 MÐR
SKÚLAGONGD DANMARK


Í útbúgvningini sum kondittari lærir tú at baka ymisk slög av kókum, og tú lærir eisini at gera dessertir, ís og marsipan. Tú lærir um ymiskar mannagongdir og at gera skap og prýði burtur úr bakstrinum.

Sum meiaristur fært tú grundleggjandi vitan um at gera ymiskan úrdrátt burtur úr mjólk, til dømis smør og ost.

Meiaristar arbeiða sum oftast á stórum mjólkarvirkjum, men tað kann eisini vera í øðrum framleiðslum, eitt nú innan heilivág og ísframleiðslu.



SKÚLAGONGD Á YRKISSKÚLA



- Glasir 51%
- DK skúli 28%
- TSK Klaksvík 21%

Gymnasíalar miðnámsútbúgvíngar
Heilsuskúlin
Grafíkk- og miðlaryrkíð
Flutningsfør

Miðnám serøki
Matvøruyrkið
Tænastu- og tilvirkisyrkið

MÓTTØKUFÓLK

LONGD 2 ÁR 6 MÐR
SKÚLAGONGD DANMARK



Eitt móttøkufólk tekur ímóti gestum og øðrum kundum á eitt nú hotellum og deplum og tryggjar sær, at teir hava tað gott.

Sum móttøkufólk eftir tú verturin á staðnum, og undir útbúgvningini lærir tú, hvussu tú veitir bestu tænastuna og vegleiðingina.

TÆNARI

LONGD 3 ÁR 6 MÐR
SKÚLAGONGD DANMARK



Ein tænari tryggjar at gestirnir á einari matstovu fáa eina góða uppliving, og undir útbúgvningini lærir tú eitt nú um mat, vín, tænastu og vertskap.

Tú lærir at tosa við kundarnar og viðmæla teimum mat og drekka. Tú lærir eisini at prýða borð og at blanda drykkir.

FLUTNINGSFØR

MASKIN- OG FRAMLEIÐSLUYRKIÐ



BILLAKKERARI

LONGD 3 ÁR 9 MDR
SKÚLAGONGD DANMARK

Ein billakkerari fær grundleggjandi vitan í at umvæla lakk á bilum – eitt nú at spartla, slípa og grunda, áðrenn tað verður sproytimálað.

Størru arbeiðini við málung fara fram í einari kabinu við sproytitökni, og tær smærru umvælingarnar kunnu eisini verða gjørðar á verkstöðum.

BILPLÁTUSMIÐUR

LONGD 4 ÁR
SKÚLAGONGD DANMARK

Undir útbúgvingini til bilplátusmið fært tú grundleggjandi vitan um at umvæla bilskrokkar á persónbilum, vøruvognum, lastbilum og bussum. Tú lærir at bøta um, gera og passa nýggjar plátulutir til akførini.



KÖLITØKNINGUR

LONGD 4 ÁR
SKÚLAGONGD DANMARK



Ein kölitökningur arbeiðir við köliskipanum og luftskiftisskipanum, og undir útbúgvingini lærir tú at seta skipanirnar upp, umvæla tær og halda tær við líka.

Talan er um skipanir heilt frá smáum köliskápum til stórar skipanir í vinnuni.

FÍNSTÁLSMIÐUR

LONGD 4 ÁR
SKÚLAGONGD FØROYAR

Ein finstálsmiður arbeiðir við stáli, og upp-gávurnar kunnu t.d. vera at smiða eitt nú trappur, stigar, lás og portur burtur úr stáli.

Undir útbúgvingini fært tú grundleggjandi vitan um at arbeiða við metal.



Metalyrkjö

Tænastu- og tilvirkisyrki
Miðnám serøki

Grafikk- og miðlaryrkjö

Heilsuskúlin

Gymnasíalar miðnámsútbúgwingar

Flutningsfør

BILSMIÐURLONGD 4 ÁR
SKÚLAGONGD FØROYAR

Undir útbúgvingini sum bilsmiður fært tú gjøgnum skúlagongd og verkliga læru vitan og förliekar innan eitt nú eftirlit, viðlíkahald og umvæling av persón- og vörubilum undir 3.500 kilo.

ENTREPRENØR-MASKINMEKANIKARILONGD 4 ÁR
SKÚLAGONGD DANMARK

Tú lærir at eftirhyggja og umvæla maskinur innan byggjyrkið, eitt nú gravimaskinur, rennugravarar og kranar. Umvælingarnar kunnu eitt nú vera skift av motorum, stýriliðum, bremsum og koblingum.

MASKINSMIÐURLONGD 4 ÁR
SKÚLAGONGD FØROYAR

Í maskinsmiðjulæru fært tú grundleggjandi frálæru um maskinur í vinnuni, og tú lærir at forrita, seta upp og dagföra tær.

Undir útbúgvingini lærir tú at gera lutir til eitt nú pumpur, vindmyllur, robottar, motorar, flogfør og bilar.

**FÍNSTÁLSMIÐUR**

VIÐ SERGREIN Í RUSTFRÍUM

LONGD 4 ÁR
SKÚLAGONGD FØROYAR OG DANMARK

Tú lærir at sveisa, bora, skera og sum heild viðgera rustfrítt tilfar og gera tað til kassar, rørskipanir og annað. Undir útbúgvingini tekur tú eisini prógv í sveising.

**FLOGTØKNINGUR**LONGD 4 ÁR 6 MÐR
SKÚLAGONGD DANMARK**LASTBILMEKANIKARI**LONGD 4 ÁR
SKÚLAGONGD DANMARK

Sum flogtökningur lærir tú at halda við líka, kanna, umvæla og klárgera flogfør við turbinumotorum og stempulumotorum og tyrlur við turbinumotorum.

RØRSMIÐURLONGD 4 ÁR
SKÚLAGONGD FØROYAR

Rørsmiðir fáast við at tilevna og rökja HVS-stýriskipanir oljuketlar og aðrar orkuskipanir til eitt nú sethus, verksmiðjur og virkir.

Tú fært grundleggjandi frálæru í smiðju- og maskinarbeiði, sum brynjar teg til at virka sum handverkari innan eitt nú jarn og metal.

**RØR- OG BLIKKSMIÐUR**LONGD 4 ÁR
SKÚLAGONGD FØROYAR

Sum rør- og blikksmiður gert og rókir tú vatnskipanir, hitaskipanir og ventilationsinnleggingar í eitt nú sethusum og virkjum.

Eisini fert tú at seta HVS-stýriskipanir upp og geva vegleiðing, umframt at rökja og umvæla skipanir innan yrkið.



LÆRU- SÁTTMÁLAR EFTIR KYNI

SVEISARI

LONGD 2 ÁR 6 MÐR
SKÚLAGONGD FØROYAR



Ein sveisari sker plátur til og sveisar tær til alskyns lutir og verk, alt frá lítlum dippeduttum til veldig skip.

Ein sveisari ger eisini einfaldar framleiðsluuppgávur, bæði við hond og maskin.



BÁTASMÍÐUR

LONGD 4 ÁR
SKÚLAGONGD DANMARK

Tú lærir um tilfar, arbeiðshættir og handaligar snildir, sum hoyra bátasmíðnum til. Tú fært grundleggjandi frálæru í at smíða, umvæla og halda við líka bátar og eisini at sniðgeva, tekna og gera útrokningar til framleiðsluna.



PLASTMAKARI

LONGD 4 ÁR
SKÚLAGONGD DANMARK

Ein plastmakari skapar fjölmangar lutir úr plastiki, alt frá leikum til stórar vindmylluveingir.

Tú fert at arbeiða nógvi við maskinum, sum forma vörurnar, og tú skalt eitt nú fyrireika og halda eyga við arbeiðinum.



SEGLMAKARI

LONGD 4 ÁR
SKÚLAGONGD DANMARK

Sum seglmakari lærir tú at seyma og umvæla segl, presendingar, dúkar, markisur og annað mangt.

Tú lærir eisini at sniðgeva nýggjar vørur til framleiðsluna.



Grafikk- og miðlaryrkíð

GRAFIKK- OG MIÐLARYRKIÐ

TÆNASTU- OG TILVIRKISÝRKIÐ

FILMS- OG SJÓNVARPS- FRAMLEIÐSLUTØKNINGUR

LONGD 5 ÁR
SKÚLAGONGD DANMARK

Sum films- og sjónvarpsframleiðslutøkningur fæst tú við at framleiða eitt nú film, sjónbond og sjónvarpssendingar, og tú verður við til at fyrireika, taka upp og viðgera framleiðsluna. Tú fær frálæru í at brúka útgerðina til framleiðsluna, og tú fær innlit í eitt nú ljós, ljóð, viðgerð og nýggjastu tøknina.

FOTOGAFUR

LONGD 4 ÁR 6 MÐR
SKÚLAGONGD DANMARK



Undir útbúgvingini lærir tú at hugsa, skapa og brúka motiv, ljós og myndaviðgerð.

Tú fær grundleggjandi frálæru í teimum mongu viðurskiftum, sum eru avgerandi fyrir ta góðu myndina. Arbeitt verður við allari tilgongdini - frá ætlan til lidna mynd.

HÁRFRÍDKARI

LONGD 4 ÁR
SKÚLAGONGD FØROYAR



Útbúgving sum hárfríðkari gevur tær grundleggjandi vitan um at klippa, seta og rökja hár. Eisini lærir tú um hárvørur, og hvussu tær rigga.

Útbúgvingin gevur tær tekniskar, ástøðiligar og almennar færleikar, sum við eftir- og framhaldsútbúgvingum kunnu menna persónligu færleikarnar.

KLÆDNAHANDVERKARI

LONGD 3 ÁR 6 MÐR
SKÚLAGONGD DANMARK

Tá ið tú lærir til klædnahandverkara, gert tú klæðir til mótvinnuna, og tú ert við frá hugskoti til söluklára vóru.

Tú fær grundleggjandi vitan um tað at gera klæðir og arbeiðir eitt nú við handverki, framleiðslu og góðsku, og tú verður bindiliður ímillum kreativu deildina og framleiðsluna.

Tænastu- og tilvirkisýrkíð

GRAFISKUR TØKNINGUR

LONGD 3 ÁR 6 MDR
SKÚLAGONGD DANMARK



MÍÐLAGRAFIKARI

LONGD 3 ÁR 11 MDR
SKÚLAGONGD DANMARK

Undir útbúgvíngini lærir tú grafisk kynstur og at brúka tilfar og amboð í samband við grafiska arbeiðið. Tú lærir sjálvstöðugt at ráðleggja, seta í verk og halda eftirlit við framleiðsluni av grafiska tilfarinum.

Ein miðlagrafikari arbeiðir kreativt við teksti og myndum, bæði talgilt og á prenti.

Undir útbúgvíngini lærir tú um týdningin av myndum, skapi og litum, og tú lærir at hava eitt tekniskt yvirlit heilt frá hugskoti til lidna framleiðslu. Tú lærir, bæði ástóðiliga og í verki, at loysa arbeiðsuppgávurnar, sum verða gjördar á grafiskum verkstöðum, á samskiftisfyrítökum og líknandi.



TILTAKSSAMSKIPARI

LONGD 2 ÁR 6 MDR
SKÚLAGONGD DANMARK



KOSMETIKARI

LONGD 2 ÁR 6 MDR
SKÚLAGONGD DANMARK

Sum tiltakssamskipari fæst tú við at skipa fyri alskyns tiltökum so sum konsertum, veitslum og brúdleypum.

Tú ert við til at skapa ta upplivingina, ið kundin ynskir, og myndar tilgongdina at gera hugskot til veruleika.

Undir útbúgvíngini verður frálæra eisini givin í ymiskum fyrisingartílum, eitt nú roknkapi, bókingum og sáttmálum.

Sum kosmetikari fæst tú við húð, vakurleika og vælveru, og tú lærir um mannagongdir og vørur innan andlits- og kropsrøkt.

Umframta at gera andlits- og kropsviðgerðir, eitt nú pedicure og manicure, skalt tú eisini vegleida kundum innan vælveru og røkt.

Kosmetikarar arbeiða gjarna á eitt nú vakurleikastovum, vælverusentrum og á klinikkum.



Grafikk- og miðlayrkið

Tænastu- og tilvirkisyrkið



LÆRUPLÁSS EFTIR ØKI

KLÆDNAATSTÖÐI

LONGD 2 ÁR
SKÚLAGONGD Á GLASI

Klædnaatstöði er ein grundútbúgving, har tú av sonnum fært høvi at royna tíni skapandi evnir innan mótaferðina. Útbúgvíngin er spennandi og kreativ, og tú fært hollan kunnleika innan klædnaframleiðslu.

Arbeitt verður við sniðgeving, seyming, konstruktión og mótasøgu. Sum útbúgvín klædnaatstöðingur hefur tú möguleika at lesa víðari til sniðgeva, klædnahandverkara, ella tú kanst velja at arbeiða á seymistovu ella gerast sjálvstöðugur vinnurekandi.



TIJVIRKISATSTÖÐI

LONGD 2 ÁR
SKÚLAGONGD Á GLASI

Tilvirkisatstöði arbeiðir við handverks-traditiónum innan tilfar og tekstil. Her ber til at fáa eina grundvitan innan tekstilhandverk, tilfarsvitani, design. Harumframt lærir tú um möguleikarnar at skapa innan økið.

Á tilvirkisatstöði arbeiðir tú við verkætlánum, har tú lærir at arbeiða við handverkinum, designtólum og skapandi prosessum.



Streymoy 571
Eysturoy 170
Norðoyggjjar 86
Suðuroy 71
Vágar 41
Sandoy 14

HEILSUSKÚLIN

MIÐNÁM SERØKI

HEILSU- HJÁLPARI

LONGD 15 MDR
SKÚLAGONGD
HEILSUSKÚLIN
Í SUÐUROY
STARVSVENJING
2 UMFØR
KRING LANDID

í Almannaverkinum. Eisini gevur útbúgvingin atgongd til heilsurøktaraútbúgvingina.

Sum næmingur á eini gymnasialari miðnámsútbúgving hevur tú rætt til lestrarstuðul frá Studna, um tú ert eldri enn 18 ár.

Útbúgvingin byrjar tvær ferðir árliga, í januar og í august.

Upptøka

Freistir at sökja inn á útbúgvingina sum heilsuhjálpari eru 1. november og 15. mars. Krav er, at tú hevur lokið 10. flokk fólkaskúlans, ella at tú hevur lokið 9. flokk og hevur eitt árs starvsroyndir. Tað er ikki krav, at tað eru starvsroyndir innan røkt.

SERBREYT

SKÚLAGONGD Á GLASI, TEKNISKA
SKÚLA Í KLAKSVID, MIÐNÁMI
Á KAMBSDALI OG MIÐNÁMII Í
SUÐUROY.

Á serbreyt eru vanligu upptøku-krövni til miðnám ikki galdandi, og miðað verður eftir serligum serbreytarprógv. Undirvísingin á serbreyt verður váttað við prógvi eftir OCN-skipanini. Undirvísingin er bygd á læruætlun, sum er gjørd til tín. Dentur er lagdur á, at tú kemur at klára teg í dagliga lívinum, at læra ymiskt bókmentaligt og/ella listaligt, teldunýtslu og handaligt arbeidi. Tær stendur eisini í boði at menna sosialar, yrkisligar og persónligar førleikar, treytað av tørvitínum.



Yrkislaerugreinar

- Leiklultur hjálparans
- Møtið við borgaran
- Røkt
- Endurmennung

Almennar lærugreinar

Enskt	C
Føroyskt	C
Dansk	D
Náttúrulæra	D

Umframta vallærugreinar

"VANLIGU
LÆRU-
GREINARNAR
ERU Á TÍ
STIGI, SUM TÚ
MEGNAR"

HEILSURØKTARI

LONGD 1 ÁR 10 MDR
SKÚLAGONGD
HEILSUSKÚLIN
Í SUÐUROY
STARVSVENJING
3 UMFOÐR
KRING LANDIÐ



Sum heilsurøktari lærir tú m.a. um heilsufremjan, fyribyrging, sjúkrarøkt og endurmenning. Tú fært fórleikar at arbeiða innan t.d. eldraøkið, Almanna- og heilsuverkið, psykiatri og sjúkraflutning ella sum stuðul hjá fólk, ið ber eitthvort brek.

Útbúgvingin byrjar í marsmánaði á hvørjum ári og gevur atgongd til fleiri víðari útbúgvningar.

Upptøka

Fyri at sökja krevst heilsuhjálpar- útbúgving ella onnur líknandi útbúgving ella miðnámsprógv. Hartil skalt tú hava tríggja mánaða arbeiðsroyndir við viðkomandi arbeiði.

Yrkislærugreinar

Møtið við borgaran/ sjúklingin

Dygð og menning

Borgara- sjúklingagongdin

Endurmenning

Sálarlig sjúka og sjúkrarøkt

Likamlig sjúka og sjúkrarøkt

Heilivágslæra

Almennar lærugreinar

Føroyskt A

Enskt B

Náttúrulæra C

Umframt vallærugreinar

NÁMSFRØÐIHJÁLPARI

LONGD 2 ÁR
SKÚLAGONGD HEILSUSKÚLIN Í
SUÐUROY
STARVSVENJING KRING LANDIÐ

Upptøka

Krav er, at tú hevur lokið 9. flokk fólkaskúlans og hevur eitt árs starvsroyndir ella aðra skúlagongd í eitt ár. Tað er ikki krav, at tað eru starvsroyndir innan námsfrøði.



Sum námsfrøðihjálpari lærir tú at arbeiða sjálvstøðugt við námsfrøðiligum og umsorganarlígum uppgávum. Tú kanst arbeiða innan dagstovna-, skúla- og almannaøkið við mennandi og stimbrandi virksemi, sum styðjar upp undir mennингina, trivnaðin og læringina hjá børnum, ungum og vaksnum.

Útbúgvingin gevur atgongd at sökja inn á miðallangar útbúgvningar.

Útbúgvingin byrjar í august hvørt ár.

Yrkislærugreinar

Námsfrøði

Sálarfrøði í námsfr. verki

Samskifti í námsfr. verki

Heilsa í námsfr. verki

Rørla og ítróttur

Náttúra og útilív

Talgild mentan

Mentan og virksemi

Arbeiðsumhvørvi

Almennar lærugreinar

Føroyskt C

Samfelagslæra C

Enskt C

Dansk C

Umframt vallærugreinar

SERFLOKKUR INNAN AUTIS- MUØKIÐ

LONGD 4 ÁR
SKÚLAGONGD: Á GLASI

Serfokkur innan autismuøkið er ætlaður ungum, sum hava tørv á serliga skipaðum skúlatilboðum, har stuðulsfyriskipanir eru í og, um neydugt, eftir skúlatið. Vanligu upptøkukrøvni til miðnám eru galldandi fyri serfokkin.

Eykenni við serfokkinum eru, at floksundirvísingin er serliga skipað og fer fram í flokki við fáum næmingum. Bólkaarbeiði og verkætlanaarbeiði eru eisini partur



Miðnám serføki

av gerandisdegnum. Í serfokki fært tú eisini möguleika at arbeiða sjálvstøðugt við størru uppgávum.

Námsferðir, vitjanir og smærri verkætlánir uttan fyri skúlan eru somuleiðis vanligar.

Serfokkunin hevur eina felags breyt. Í serfokkinum skal næmingurin velja nakrar vallærugreinar. Hesar verða valdar eftir ávísum treytum fyri at tryggja, at prógvíð uppfyllir formligu krövni á breytini.

Framtíðarmöguleikar

Við einum prógví frá serfokki hevur tú ognað tær fórleika at sökja inn á ymsar hægri lærustovnar, alt eftir hvørjar lærugreinar eru og verða valdar.

GYMNASIALAR MIÐNÁMSÚTBÚGVINGAR

VEGLEIÐING

Hevur tú tørv á at tosa við ein vegleiðara, tá tú skalt velja útbúgvingsleið, eru tilboð um vegleiðing á skúlunum. Eisini ber til at seta seg í samband við Vegleiðingarstovuna, sum er eitt tilboð um vegleiðing um útbúgvings- og arbeiðsmarknaðarmöguleikar til øll í Føroyum. Tú ert vælkominn inn á gólvíð at tosa um útbúgvings- og starvsmöguleikar við øllum tí, sum tað inniber. Eisini ber til at ringja ella senda mail.

Øll útbúgvingsaróki eru umboðað á Vegleiðingarstovuni, og vit vita, hvønn vit skulu seta okkum í samband við fyri at fáa besta svarið upp á spurningar og ivamál.

Vegleiðingarstovan,
Hoyvíksvegur 72,
Tórshavn
Telefon 200910,
vegleiding@uvs.fo
www.vegleiding.fo



Miðnámsútbúgving er fyrireiking til hægri lestur og hægri útbúgving.

Tí eigur tú at hugsa um, hvørja útbúgving tú ætlað at velja eftir loknan miðnámsskúla, tá tú velur lestrarbreyt á gymnasialum miðnámsskúla.

Í hesum heftinum verða einstøku breytirnar lýstar. Greitt verður somuleiðis frá felagsviðurskiftum, sum eru galldandi fyri næmingar á øllum breytingum. T.d. lestrarstuðul, upptøka, motiskylða, próvtøka og undirvísingartilfar. QR-kodur leinkja til kunningartilfar, ið viðvíkir viðurskiftum, sum eru serlig at prenta út er at finna á heimasiðuni hjá Undirvísingastýrinum uvf.

Breytirnar eru allar bygdar upp eftir sama leisti við kravdum felagslærugreinum, kravdum breytarlærugreinum til ymisku breytirnar, og vallærugreinum, ið tú kanst velja eftir egnum áhuga, tú við serstókum avmarkingum á teimum einstøku breytingum.

Lærugreinarnar eru flokkaðar í C-, B- og A-stig, har C er lægsta stig, tú kanst náa í eini miðnámsútbúgving, og A er hægsta. Á búskaparbreytini, hugbreytini og náttúrubreytini og tilboðnum innan autismuøkið skalt tú hava í minsta lagi 4 A-stig og 3 B-stig.

Á tilfeingis- og tøknibreytini skalt tú í minsta lagi hava 3 A-stig og 4 B-stig, og á fyrireikingarbreytini skalt tú í minsta lagi hava 2 A-stig og 3 B-stig.

Fyrsta árið í einari gymnasialari útbúgving fylla felagslærugreinarnar nögv á tímatalvuni. 2. og 3. árið taka breytarlærugreinarnar og vallærugreinarnar so liðandi yvir. Nakrir munir eru á, hvussu teir ymisku skúlurnir skipa síni viðurskifti. Les meira um hetta á ymisku heimasiðunum.

Upptøka

Umsóknarfriestin til allar breytir er 15. mars. Talgilt umsóknarblað er á innskriving.fo. Umsóknarblað at prenta út er at finna á heimasiðuni hjá Undirvísingastýrinum uvf.

Føroyar eru býttar í tvey upptøkuøki. Øki A og øki B. Upptøkuøki B fevrum Norðuroyggjar, Eysturoy og tann partin av Sunda kommunu, sum liggur í Streymoynni. Upptøkuøki A er restin av Føroyum.

Upptøkutreytir

Tú hevur fullført 9. flokk fólkaskúlans ella samsvarandi útbúgving frá øðrum lærustovni, tú hevur lokið kravdu próvtökurnar við nóg góðum úrsliti, og tú evnar at fylgja undirvísingini á nøktandi hátt.

Lýkur tú ikki hesar treytir, kann einstaki skúlin gera eina itøkiliga meting og taka støðu út frá henni. Serstakar upptøkutreytir eru í nøkrum fórum til einstøku breytirnar.

Fyri at verða upptokin á náttúru-

breytina, tilfeingisbreytina og tøknibreytina, skalt tú hava fangið undirvísing í minsta lagi 2 ár í alis-/evnafrøði.

Fyri at velja ávist framhaldsmál á hugbreytini og búskaparbreytini, skalt tú hava fangið undirvísing í minsta lagi 2 ár í hesum málí.

Fyri at sökja inn á fyrireikingarbreytina, skalt tú hava fylt 18 ár í seinasta lagi 31. desember tað árið, undirvísingen byrjar.

Til ber at sökja inn á 2. árið á búskaparbreytini við FHS-prógví.

Hægri lestur

Eitt prógv frá einari gymnasialari útbúgving í Føroyum gevur atgongd til styttri og longri framhaldsútbúgvings, bæði í Føroyum og utanlands; tú við teimum avmarkingum, sum tær einstøku útbúgvingsarnar seta, t.d. um ávisar lærugreinar á ávismum stigi.

Stuðul

Sum næmingur á eini gymnasialari miðnámsútbúgving hevur tú rætt til lestrarstuðul frá Studna, um tú er eldri enn 18 ár.

Ert tú undir 18 ár, fært tú ikki lestrarstuðul, men kanst fáa stuðul til keyp av undirvísingartilfari. Tú sökir um stuðul, tá tú byrja útbúgvingina.



Fá meira kunning á studni.fo

BÚSKAPARBREYT

LONGD 3 ÁR
SKÚLAGONGD
MIÐNÁM Í SUÐUROY,
Á GLASI OG
Á KAMBSDALI



Á búskaparbreytini verður dentur lagdur á búskaparlig og samfelagslig evni innan eitt nú roknskap, marknaðarföring og samfelagsbúskap. Eisini verður dentur lagdur á mál og altjóða viðurskifti.

Undirvísingin á búskaparbreytini er lutvist vanlig floksundirvísing, men eisini bólkaarbeiði og verkætlanararbeiði. Tú fært möguleika at arbeiða sjálvstöðugt við stórra uppgávum. Námsferðir, virkisvitjanir og smærri verkætlanir utan fyrir skúlan og skúlatíðina eru somuleiðis vanligar.

Vallærugreinar

Á búskaparbreytini eru vallærugreinar, sum teir trúggir miðnámskúlurnir

skipa eftir ymiskum leisti. Til ber at lesa meira um hetta á heimasiðunum hjá einstóku skúlunum. Felags er, at samlaða lærugreinasamansetningin í þróvnum er í samsvari við endamálið hjá breytini.

Til ber at sökja inn á 2. árið á búskaparbreytini við FHS-prógví.

Felags- og breytarlærugreinar

Enskt	B
Føroyskt	A
Altjóða búskapur	B
Søga	B
Sølubúskapur	B
Virkisbúskapur	B
Ítróttur og heilsa	C
Samfelagsfröði	C
Støddfröði	C
Vinnulívsrættur	C

Framtíðarmöguleikar

Búskaparbreytin gevur tær möguleika at sökja um upptóku á öllum hægri lærustovnum.

Tær lærugreinar og tey lærugreinastig, tú velur, kunnu ávirka tínar möguleikar at koma beinleiðis inn á einstakar útbúgvíngar. Tí er umráðandi at kunna teg um hesi viðurskifti, áðrenn tú velur vallærugreinar og lærugreinastig.

Útbúgvíngin hefur sum mál at fyrireika teg til hægri lestur á handilsháskúla, universiteti og øðrum hægri lærustovnum.

Útbúgvíngin er eisini góð barlast, um tú ættlar í læru í t.d. skrivstovu, í handli ella í banka.

HUGBREYT

LONGD: 3 ÁR
SKÚLAGONGD
MIÐNÁM Í SUÐUROY,
Á GLASI OG
Á KAMBSDALI



Á hugbreytini verður dentur lagdur á málslig og hugvisindalig evni. Eisini verður dentur lagdur á almennandi evni so sum skapandi lærugreinar og náttúrulærugreinar.

Undirvísingin á hugbreytini er lutvist vanlig floksundirvísing, men eisini bólkaarbeiði og verkætlanararbeiði. Tú fært möguleika at arbeiða sjálvstöðugt við stórra uppgávum.

Námsferðir, virkisvitjanir og smærri verkætlanir utan fyrir skúlan og skúlatíðina eru somuleiðis vanligar.

Vallærugreinar

Á hugbreytini eru vallærugreinar, sum teir trúggir miðnámskúlurnir

skipa eftir ymiskum leisti. Til ber at lesa meira um hetta á heimasiðunum hjá einstóku skúlunum. Felags er, at samlaða lærugreinasamansetningin í þróvnum er í samsvari við endamálið hjá breytini.

Framtíðarmöguleikar

Hugbreytin gevur tær möguleika at sökja inn á allar hægri framhaldsútbúgvíngar, tó við teimum avmarkingum, sum framhaldsútbúgvíngarnar seta viðvígjandi lærugreinum og lærugreinastigum.

Útbúgvíngin hefur serliga sum mál at fyrireika teg til tær hugvisindaligu framhaldsútbúgvíngarnar.

Felags- og breytarlærugreinar

Enskt	B
Føroyskt	A
Søga	A
Ítróttur og heilsa	C
Landafröði	C
Lívfröði	C
Religión	C
Samfelagsfröði	C
Støddfroði	C

NÁTTÚRUBREYT

LONGD: 3 ÁR
SKÜLAGONGD MIÐNÁM Í SUÐUROY,
Á GLASI OG Á KAMBSDALI

Á náttúrubreytini verður dentur lagdur á náttúruvísisindalig evni. Eisini verður dentur lagdur á almennandi evni so sum skapandi lærugreinar og mál-lærugreinar.

Undirvísingin á náttúrubreytini er lutvist vanlig floksundirvísing, men eisini bólkaarbeiði og verkætlanararbeiði. Tú færst möguleika at arbeiða sjálvstöðugt við størri uppgávum.

Námsferðir, virkisvitjanir og smærri verkætlanir utan fyrir skúlan og skúlatíðina eru somuleiðis vanligar.

Vallærugreinar

Á náttúrubreytini eru vallærugreinar, sum teir tríggir miðnámskúlurnir skipa eftir ymiskum leisti.

Til ber at lesa meira um hetta á heimasiðunum hjá einstóku skúlunum. Felags er, at samlaða lærugreinasamansetningin í próvnum er í samsvari við endamálið hjá breytini.

Framtíðarmöguleikar

Náttúrubreytin gevur tær möguleika at sökja inn á allar hægri framhaldsútbúgviningar, tó við teimum avmarkingum, sum framhaldsútbúgviningarnar seta viðvíkjandi lærugreinum og lærugreinastigum.

Útbúgvingin hefur serliga sum mál at fyrireika teg til tær náttúruvísisindaligu framhaldsútbúgviningarnar.



Felags- og breytarlærugreinar

Føroyskt	A
Søga	A
Alisfrøði	B
Enskt	B
Støddfroði	B
Evnafrøði	C
ítróttur og heilsa	C
Landafrøði	C
Lívfrøði	C
Religiún	C
Samfelagsfrøði	C

TIFFEINGISBREYT

LONGD: 3 ÁR
SKÜLAGONGD Í VESTMANNA



Á tilfeingisbreytini verður serliga undirvist í náttúruvísisindaligum lærugreinum, og breytin er serliga ætlað teimum, sum hava áhuga fyrir náttúru, náttúrutilfeingi, umhvørvi og burðardygð. Tískil er talan um eina grøna breyt.

Undirvísingin er í stóran mun skipað sum verkætlánir við grundarlagi í arbeiði á starvssstovu, á granskingarstovnum og úti í náttúruni, har tú sleppur at royna skúlalærdóm í verki.

Námsferðir, virkisvitjanir og smærri verkætlanir utan fyrir skúlan og skúlatíðina eru somuleiðis vanligar.

Undirvísingin er á Miðnámi í Vestmanni.

Vallærugreinar

Á tilfeingisbreytini skal næmingurin velja nakrar vallærugreinar. Tá hesar

verða valdar, er ein treyt, at ein teirra skal lyfta eina felagslærugrein ella breytarlærugrein frá B til A. Hetta tryggjar, at samlaða lærugreinasamansetningin í próvnum er í samsvari við endamálið hjá breytini.

Framtíðarmöguleikar

Tilfeingisbreytin gevur tær möguleika at lesa náttúrufrøðiligar lærugreinar sum lívfrøði, tilfeingisfrøði, umhvørvisvísindi og umhvørvisbúskap.

Men til ber eisini at velja aðra útbúgvingarleið eins og á hinum breytunum, tó við teimum avmarkingum, sum hægri útbúgvingarstovnar seta um ávís stig í ávísum lærugreinum. Við próvnum kanst tú eisini skapa tær eina framtíð sum t.d. náttúruvegleiðari, lívfrøði-atstöðingur ella íverksetari.

Felags- og breytarlærugreinar

Føroyskt	A
Tilfeingi	A
Enskt	B
Evnafrøði	B
Lívfrøði	B
Støddfroði	B
Søga	C
Tilfeingisfrøði	B
Alisfrøði	C
ítróttur og heilsa	C
Samfelagsfrøði	C
Samskiftistøkn	C



TÓKNIBREYT

LONGD **3 ÁR**
SKÜLAGONGD
Á TEKNISKA SKÚLA
Í KLAKSVÍK.

Á tóknibreytini verður dentur lagdur á náttúruvíðindaligu lærugreinarnar støddfröði, tóknri, alisfröði, lívfröði og evnafröði.

Undirvísingin er í stóran mun skipað sum verkætlanir og fer fram á starvssstovum og verkstöðum, har tú í stóran mun roynir skúlalærdóm í verki.

Námsferðir, virkisvitjanir og smærri verkætlanir utan fyrir skúlan og skúlatíðina eru somuleiðis vanligar.

Vallærugreinar

Á tóknibreytini skal næmingurin velja

nakrar vallærugreinar. Tá hesar verða valdar, er ein treyt, at ein teirra skal lyfta eina felagslærugrein ella breytarlærugrein frá B til A. Hetta tryggjar, at samlaða lærugreinasamansetningin í próvnum er í samsvari við endamálið hjá breytini.

Framtíðarmöguleikar

Við einum prógvi frá tóknibreytini eru fjölbroyttir möguleikar - alt eftir hvørjar lærugreinar, tú velur. Tóknibreytin vendir sær serliga til tey, sum ætla sær undir eina tókniliga ella náttúrvíðindaliga útbúgving sum t.d. verkfröði. Annars ber til við einum prógvi frá tóknibreytini at sökja inn á allar hægri framhaldsútbúgviningar, tó við teimum avmarkingum, sum útbúgvingarstovnarnir seta um ávísar lærugreinar á ávísum stigi.

Felags- og breytarlærugreinar

Føroyskt	A
Tóknri	A
Alisfröði	B
Enskt	B
Evnafröði	B
Støddfroði	B
Tóknifroði	B
Ítróttur og heilsa	C
Lívfröði	C
Samfelagsfröði	C
Samskiftistóknri	C
Søga	C

FYRIREIKINGARBREYT

LONGD: **2 ÁR**
SKÜLAGONGD
Á TEKNISKA SKÚLA Í KLAKSVÍK
Á GLASI OG Á MIÐNÁMI Á KAMBSDALI

Fyrireikingarbeytin er ein almennandi og lestrarfyrireikandi útbúgving, ið fevnir breitt um fleiri evni.

Á fyrireikingarbreytini er nögv vanlig floksundirvísing, men eisini bólkaarbeiði og verkætlunararbeiði. Eisini er möguleiki at arbeiða sjálvtøðugt við stórrri uppgávum.

Útbúgvingin er serliga ætlað til-kommunum, sum hava havyt ein steðing frá skúlanum, men ætla sær víðari á eina styttri ella miðallanga útbúgving. Námsferðir, virkisvitjanir og smærri verkætlanir uttanfyri skúlan og skúlatíðina eru somuleiðis vanligar.

Vallærugreinar

Á fyrireikingarbreytini skalt tú velja vallærugreinar, soleiðis at samlaða lærugreinasamansetningin í próvnum er í samsvari við endamálið hjá breytini.



Felags- og breytarlærugreinar

Føroyskt	A
Søga	A
Enskt	B
Ítróttur og heilsa	C
Religión	C
Samfelagsfröði	C
Støddfroði	C



SJÁVLESTUR

LONGD UPP TIL 3 ÁR
SKÚLAGONGD Á ØLLUM
MIÐNÁMSSKÚLUM

SKAPANDI FYRI- REIKINGARBREYT

LONGD 3 ÁR
SKÚLAGONGD GLASIR



STAKGREINA- LESTUR

LONGD UPP TIL 3 ÁR
SKÚLAGONGD Á ØLLUM
MIÐNÁMSSKÚLUM

Á FHS verður dentur lagdur á handilslig og samfélagslig evni, eitt nú roknaskap og marknaðarföring og samfélagsfak. Eisini verður dentur lagdur á mál og kunningartökni.

Vit stremba eftir at gera undirvísingina á FHS bæði fjølbroytta, viðkomandi og spennandi. Nakað er sjálvandi vanlig floksundirvísing, men bólka- og verkætlunar-

arbeið eru týdningarmiklir partar av gerandisdegnum. Á FHS færst tú möguleika til arbeiða sjálvstöðugt við stórru uppgávum.

Virkisvitjanir og smærri verkætlanir utanfyri skúlan og skúlatíðina eru vanlig á FHS.

Framtíðarmöguleikar

Við einum FHS-prógvi kanst tú fara í læru á skrivstovu ella í handli. Tú kансka eisini halda fram á búskaparbreytini 2. árið.

Fyri at verða tikan upp sum stakgreinalesandi skalt tú hava fylt 18 ár í seinasta lagi 31. desember í tí skúlaári, undirvísingin byrjar, og tú skalt lúka fakligu fortreytirnar í lærugreinunum, sum tú innskrivar teg til. Innskrivingin fer fram á innskriving.fo.

Tú skalt venda tær til tann skúlan, har tú ynskir at fylgja undirvísingini, og tosa við lestrarvegleiðara um upptóku. Stakgreinalesandi verða tikan upp, um pláss er. Seinasta freist at innskriva seg sum stakgreinalesandi er 25. juni í tí ári, tú ynskir at byrja undirvísingina.

Tað ber til sum sjálvlesandi at fyrireika seg til gymnasiala miðnámskúlapróvtóku. Í hesum föri skalt tú tosa við lestrarvegleiðara á skúlanum, har tú ætlað at fara til próvtóku, m.a. fyri at fáa kunning um próvtókukrøv, pensumkrøv og fakliga innihaldið í lærugreinunum.

Í lærugreinunum alisfrøði, evnafrøði, ítrótti og lívfrøði skalt tú hava fylgt starvsstovuskeiðunum í lærugreinini, sum tú ætlað tær til próvtóku í. Innskriving til próvtóku sum sjálvlesandi fer fram í seinasta lagi 15. mars í tí skúla, har tú ynskir at fara til próvtóku. Lyst verður fyrst í febrúarmánaði um innskrivingarfreist.

FHS

LONGD 1 ÁR
SKÚLAGONGD Á MIÐNÁMI
MIÐNÁM Í SUÐUROY,
Á GLASI OG Á KAMBSDALI




Á FHS verður dentur lagdur á handilslig og samfélagslig evni, eitt nú roknaskap og marknaðarföring og samfélagsfak. Eisini verður dentur lagdur á mál og kunningartökni. Vit stremba eftir at gera undirvísingina á FHS bæði fjølbroytta, viðkomandi og spennandi. Nakað er sjálvandi vanlig floksundirvísing, men bólka- og verkætlunar-

arbeið eru týdningarmiklir partar av gerandisdegnum. Á FHS færst tú möguleika til arbeiða sjálvstöðugt við stórru uppgávum. Virkisvitjanir og smærri verkætlanir utanfyri skúlan og skúlatíðina eru vanlig á FHS.

Framtíðarmöguleikar

Við einum FHS-prógvi kanst tú fara í læru á skrivstovu ella í handli. Tú kanskia eisini halda fram á búskaparbreytini 2. árið.

Vyrtið verður fult fyrireikingarprógv, umfram partur av klædnau- og til-virkisatstöði. Upptókukrøvini eru, at tú skalt hava fullfört 9. ella 10. flokk fólkaskúlans.



ÚTBÚGVINGARSKIPANIN

Yvirlitið vísir útbúgvingargongdina frá fólkaskúla til hægri útbúgvingar, har yrkisútbúgvingarnar eru eitt stig á leiðini. Punkteraðu strikurnar gera vart við, at möguliga er neyðugt at supplera, fyri at ávisar treytir skulu vera uppfyltar fyri at sleppa víðari á næsta stig ella at fáa góðkent ein part av útbúgvingini í hesum sambandi.

Hevur tú spurningar ella ivamál, ert tú vælkommen at seta teg í samband við Vegleiðingarstovuna.



Útbúgvið arbeiði